

नांदेड शहरातील मदिना नगर येथील मदिना तुल उलूम शाळे जवळील सर्वे नं.१२६९२ येथील महानगरपालिकेच्यामालकीच्या भूखंडावर उर्दू घर बांधण्यासाठी वर्ष २०१४-१५ मध्ये निधी उपलब्ध करून देणेबाबत.

महाराष्ट्र शासन
अल्पसंख्याक विकास विभाग
शासन निर्णय क्रमांक: नाउंघ २०१३/प्र.क्र.१२६/का.४
मादाम कामा रोड, हुतात्मा चौक,
मंत्रालय, मुंबई - ४०० ०३२.
दि. ४ जून, २०१४

वाचा -

१. शासन पुरकपत्र, अल्पसंख्याक विकास विभाग, बीयुडी - २०१४/
प्र.क्र.४४/का.७, दि.२८.४.२०१४.
२. शासन निर्णय क्रमांक: नाउंघ २०१३/प्र.क्र.१२६/का.४, दि.१० फेब्रुवारी, २०१४.

प्रस्तावना -

जिल्हाधिकारी, नांदेड यांनी त्यांच्या उपरोल्लेखित पत्रान्वये सादर केलेल्या प्रस्तावास अनुसरून, मदिना नगर, नांदेड येथील मदिना तुल उलूम शाळे जवळील सर्वे नं.१२६९२ येथील महानगर पालिकेच्या मालकीच्या भूखंडावर उर्दू घर बांधण्याच्या रु.८,१६,००,०००/- (रुपये आठ कोटी सोळा लक्ष फक्त) इतक्या किंमतीच्या प्रस्तावास मुख्य सचिव, महाराष्ट्र राज्य यांच्या अध्यक्षतेखालील उच्च स्तरीय सचिव समितीच्या दि.३ जानेवारी, २०१४ रोजी पार पडलेल्या बैठकीत मान्यता प्रदान करण्यात आलेली आहे. त्यास अनुसरून, मदिना नगर, नांदेड येथील मदिना तुल उलूम शाळे जवळील सर्वे नं.१२६९२ येथील महानगर पालिकेच्या मालकीच्या भूखंडावर उर्दू घर बांधकामासाठी निधी उपलब्ध करून देण्याची बाब शासनाच्या विचाराधिन होती.

शासन निर्णय

नांदेड शहरातील मदिना नगर येथील मदिना तुल उलूम शाळे जवळील सर्वे नं.१२६९२ येथील महानगर पालिकेच्या मालकीच्या भूखंडावर उर्दू घर बांधण्याच्या रु.८,१६,००,०००/- (रुपये आठ कोटी सोळा लक्ष फक्त) इतक्या किंमतीच्या अंदाजपत्रकास संदर्भांकित क्र.२ येथील शासन निर्णयान्वये प्रशासकीय मान्यता प्रदान करण्यात आली आहे. महाराष्ट्र राज्य विधानमंडळाने सन २०१४-१५ च्या संपूर्ण अर्थसंकल्पास विधानमंडळाची मंजूरी मिळेपर्यंत माहे एप्रिल ते जुलै, २०१४ या चार महिन्यांचा खर्च भागविण्यासाठी महाराष्ट्र विनियोजन (लेखानुदान) विधेयक, २०१४ मंजूर केले असून सन २०१४-२०१५ या आर्थिक वर्षाच्या कालावधीतील पहिल्या चार महिन्यांसाठी अर्थसंकल्पीय अंदाजपत्रकामध्ये उर्दू घर बांधण्यासाठी रु.७०.०० लाखाची तरतूद करण्यात आली आहे. त्यापैकी रु.११,१७,०००/- (रुपये अकरा लाख सतरा हजार मात्र) इतके अनुदान वितरित करण्यास मान्यता प्रदान करण्यात येत आहे. सदर अनुदानातून निविदा प्रक्रिया तसेच इतर कामे तातडीने सुरु करावयाची आहेत.

सदर तरतूद जिल्हाधिकारी, नांदेड यांचेकडे सुपूर्द करण्यात येते असून याकरिता जिल्हाधिकारी, नांदेड हे “आहरण व संवितरण अधिकारी आणि नियंत्रक अधिकारी” म्हणून काम पाहतील.

जिल्हाधिकारी, नांदेड यांना सन २०१४-१५ करीता वरीलप्रमाणे मंजूर करण्यात आलेल्या रु.११,१७,०००/- (रुपये अकरा लाख सतरा हजार मात्र) इतकी रक्कम अर्थसंकल्प वितरण प्रणालीतून आहरण व संवितरण करण्यास या शासन निर्णयान्वये मंजूरी देण्यात येत आहे.

सदर निधीच्या विनियोगाबाबतचे उपयोगिता प्रमाणपत्र संबंधित जिल्हाधिकारी, नांदेड यांनी शासनास सादर करावे.

यावर होणारा खर्च “मागणी क्रमांक झेडई-१ २२३५-सामाजिक सुरक्षा व कल्याण - २००- इतर कार्यक्रम-राज्य योजनांतर्गत योजना- (००)-(००)(१८) - उर्दू घरासाठी सहाय्यक अनुदाने (२२३५ ए ५५२)” या लेखाशिर्षाखाली खर्ची टाकावा व तो सन २०१४-१५ या आर्थिक वर्षात मंजूर केलेल्या तरतुदीतून भागविण्यात यावा.

हा शासन निर्णय नियोजन विभाग अनौपचारिक संदर्भ.क्र.१३१/क१४७५, दि.१७.५.२०१४ व वित्त विभाग, अनौपचारिक संदर्भ क्र.५५१/१४/व्यय-४ दि.२८.५.२०१४ अन्वये दिलेल्या सहमतीनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०६०४१४०६२९९५१४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

अनिस शेख

अवर सचिव, महाराष्ट्र शासन

प्रत,

१. महालेखापाल-१/२ (लेखा परिक्षा / लेखा व अनुज्ञेयता), महाराष्ट्र राज्य, मुंबई / नागपूर,
२. आयुक्त, औरंगाबाद महसूल विभाग, औरंगाबाद,
३. जिल्हाधिकारी, जिल्हाधिकारी, नांदेड,
४. आयुक्त, नांदेड वाघाळा महानगरपालिका, नांदेड,
५. मुख्य वास्तुशास्त्रज्ञ, सार्वजनिक बांधकाम विभाग, मुंबई,
६. कार्यकारी अभियंता, सार्वजनिक बांधकाम विभाग, नांदेड,
७. जिल्हा कोषागार अधिकारी, नांदेड,
८. अधीक्षक-नि-कार्यकारी अधिकारी, महाराष्ट्र राज्य उर्दू साहित्य अकादमी, मुंबई,
९. खाजगी सचिव, मा.मंत्री/मा.राज्यमंत्री (अ.वि.वि.) यांचे कार्यालय, मंत्रालय, मुंबई,
१०. स्वीय सहायक, प्रधान सचिव, अल्पसंख्याक विकास विभाग, मंत्रालय, मुंबई,
११. स्वीय सहायक, सह सचिव (अ.वि.वि.), अल्पसंख्याक विकास विभाग, मंत्रालय, मुंबई,
१२. स्वीय सहायक, उप सचिव (अ.वि.वि.), अल्पसंख्याक विकास विभाग, मंत्रालय, मुंबई,
१३. कक्ष अधिकारी (का-७). अल्पसंख्याक विकास विभाग, मंत्रालय, मुंबई,
१४. वित्त विभाग / नियोजन विभाग / सार्वजनिक बांधकाम विभाग, मंत्रालय, मुंबई,
१५. निवड नस्ती (का-४)/कार्यासन-४, संग्रहार्थ.